

## DEĊIŻJONI TAL-KUNSILL

tas-27 ta' Settembru 2010

**li temenda u testendi l-perjodu ta' applikazzjoni tad-Deciżjoni 2007/641/KE dwar il-konklużjoni ta' konsultazzjonijiet mar-Repubblika tal-Gżejjer Fiġi taht l-Artikolu 96 tal-Ftehim ta' Shubija AKP-UE u l-Artikolu 37 tal-Istrument ta' Kooperazzjoni fl-Iżvilupp**

(2010/589/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217 tiegħu,

Wara li kkunsidra l-Ftehim ta' Shubija bejn il-membri tal-grupp ta' Stati Afrikani, tal-Karibew u tal-Paċifiku, fuq naħa u l-Komunità Ewropea u l-Istati Membri tagħha fuq in-naħa l-oħra, iffirmat f'Cotonou fit-23 ta' Ġunju 2000 <sup>(1)</sup> u rivedut fil-Lussemburgu fil-25 ta' Ġunju 2005 <sup>(2)</sup> ("il-Ftehim ta' Partenarjat AKP-UE"), u b'mod partikolari l-Artikolu 96 tiegħu,

Wara li kkunsidra l-Ftehim Intern bejn ir-rappreżentanti tal-gvernijiet tal-Istati Membri, li jiltaqgħu fi hdan il-Kunsill, dwar miżuri li għandhom jittiehdu u proċeduri li għandhom ikunu segwiti għall-implimentazzjoni tal-Ftehim ta' Shubija AKP-KE <sup>(3)</sup>, u b'mod partikolari l-Artikolu 3 tiegħu,

Wara li kkunsidra r-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jstabbilixxi strument ta' finanzjament tal-kooperazzjoni għall-iżvilupp <sup>(4)</sup> ("l-Istrument tal-Kooperazzjoni għall-Iżvilupp"), u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni Ewropea,

Billi:

- (1) Deciżjoni tal-Kunsill 2007/641/KE <sup>(5)</sup> li tikkonkludi konsultazzjonijiet mar-Repubblika tal-Gżejjer ta' Fiġi skont l-Artikolu 96 tal-Ftehim ta' Shubija AKP-UE u l-Artikolu 37 tal-Istrument ta' Kooperazzjoni għall-Iżvilupp giet adottata biex timplimenta miżuri xierqa wara l-ksur tal-elementi essenzjali msemmija fl-Artikolu 9 tal-Ftehim ta' Shubija AKP-UE, u l-valuri msemmija fl-Artikolu 3 tal-Istrument ta' Kooperazzjoni għall-Iżvilupp.
- (2) Dawk il-miżuri ġew estiżi bid-Deciżjoni tal-Kunsill 2009/735/KE <sup>(6)</sup> u sussegwentament bid-Deciżjoni tal-Kunsill 2010/208/KE <sup>(7)</sup> peress li mhux talli l-Fiġi għad trid timplimentata impenji importanti dwar elementi tal-Ftehim ta' Shubija AKP-UE u l-Istrument ta' Kooperazz-

joni għall-Iżvilupp implimentat mir-Repubblika tal-Gżejjer Fiġi, iżda dan l-aħħar kien hemm ukoll żviluppi ta' rigressjoni dwar għadd ta' dawn l-impenji.

- (3) Il-perjodu ta' applikazzjoni tal-miżuri fid-Deciżjoni 2007/641/KE jiskadi fl-1 ta' Ottubru 2010. Huwa xieraq li l-validità tiegħu jiġi mtawwal u l-kontenut tal-miżuri xierqa għandhom ikunu teknikament aġġornati kif inhu xieraq,

ADOTTA DIN ID-DEĊIŻJONI:

## Artikolu 1

Id-Deciżjoni tal-Kunsill 2007/641/KE hija b'dan modifikata kif ġej:

1. Fl-Artikolu 3, it-tieni paragrafu huwa sostitwit bit-test li ġej:  
"Għandha tiskadi fil-31 ta' Marzu 2011. Hija għandha tiġi riveduta regolarment tal-anqas darba kull sitt xhur."
2. L-Anness huwa sostitwit bit-test li jidher fl-Anness għal din id-Deciżjoni.

## Artikolu 2

L-ittra fl-Anness għal din id-Deciżjoni għandha tiġi indirizzata lir-Repubblika tal-Gżejjer Fiġi.

## Artikolu 3

Din id-Deciżjoni għandha tidhol fis-seħh fil-jum tal-adozzjoni tagħha.

Magħmul fi Brussell, is-27 ta' Settembru 2010.

Għall-Kunsill

Il-President

K. PEETERS

<sup>(1)</sup> ĠU L 317, 15.12.2000, p. 3.

<sup>(2)</sup> ĠU L 287, 28.10.2005, p. 4.

<sup>(3)</sup> ĠU L 317, 15.12.2000, p. 376.

<sup>(4)</sup> ĠU L 378, 27.12.2006, p. 41.

<sup>(5)</sup> ĠU L 260, 5.10.2007, p. 15.

<sup>(6)</sup> ĠU L 262, 6.10.2009, p. 43.

<sup>(7)</sup> ĠU L 89, 9.4.2010, p. 7.

## ANNEX

## ABBOZZ TA' ITTRA

H.E. Ratu Epeli NAILATIKAU

President tar-Repubblika tal-Ġzejjer ta' Fiġi

Suva

Ir-Repubblika tal-Ġzejjer ta' Fiġi

Eċċellenza,

L-Unjoni Ewropea (UE) taghti importanza kbira lid-dispożizzjonijiet tal-Artikolu 9 tal-Ftehim ta' Shubija AKP-UE u l-Artikolu 3 tal-Istrument ta' Kooperazzjoni għall-Iżvilupp. Is-shubija UE-AKP hija bbażata fuq ir-rispett għad-drittijiet umani, il-prinċipji demokratiċi u l-istat tad-dritt, li jagħtu forma lill-elementi essenzjali tal-Ftehim ta' Shubija AKP-UE, u lill-bażi tar-relazzjonijiet tagħna.

Fil-11 ta' Diċembru 2006 l-Kunsill tal-UE kkundannat il-kolp ta' stat militari li sehh fil-Fiġi.

Skont l-Artikolu 96 tal-Ftehim ta' Shubija AKP-UE, u b'kunsiderazzjoni għall-fatt li l-kolp ta' stat militari li sehh fil-5 ta' Diċembru 2006 jikkostitwixxi ksur tal-elementi essenzjali elenkati fl-Artikolu 9 tiegħu, l-UE stiednet lir-Repubblika tal-Ġzejjer Fiġi (Fiġi) għal konsultazzjonijiet, kif previst fil-Ftehim Shubija AKP-UE, sabiex is-sitwazzjoni tiġi eżaminata bir-reqqa u, fejn neċessarju, jittiehdu passi biex tiġi rimedjata s-sitwazzjoni tagħha.

Il-parti formali ta' dawk il-konsultazzjonijiet bdew fi Brussell fit-18 ta' April 2007. L-UE hadet gost li f'dak iż-żmien il-Gvern Interim ikkonferma għadd ta' impenji ewlenin fir-rigward tad-drittijiet umani u l-libertajiet fundamentali, rispett għal prinċipji demokratiċi u għall-istat tad-dritt, kif imsemmi hawn taht, u pproponiet passi pożittivi fir-rigward tal-implimentazzjoni tagħhom.

Sfortunatament, minn dak iż-żmien 'il hawn kien hemm sensiela ta' żviluppi rigressivi, b'mod partikolari f'April 2009, u dan ifisser li issa Fiġi tinsab fi stat ta' ksur ta' diversi impenji li dahlet għalihom. Dan jikkonċerna notevolement l-abrogazzjoni tal-Kostituzzjoni, id-dewmien sostanzjali hafna biex isiru elezzjonijiet parlamentari, u l-ksur tad-drittijiet tal-bniedem. Minkejja li l-implimentazzjoni tal-impenji ddewmet b'mod sostanzjali, il-maġġoranza ta' dawk l-impenji għadhom rilevanti hafna għas-sitwazzjoni preżenti ta' Fiġi, u huma għalhekk meħmuża ma' din l-ittra. Peress li Fiġi ddecidiet unilaterament li tikser numru ta' impenji ta' importanza ewlenija, dan wassal għal telf, għal Fiġi, f'termini ta' fondi għall-iżvilupp.

Madanakollu, fl-ispirtu ta' partenarjat li jiffirma l-bażi tal-Ftehim ta' Shubija AKP-UE, l-UE tesprimi d-disponibbiltà tagħha li tiehu sehem f'konsultazzjonijiet formali godda malli jkun hemm prospetti raġjonevoli għal konkluzjoni pożittiva għal tali konsultazzjonijiet. Fl-1 ta' Lulju 2009 il-Prim Ministru Interim ippreżenta pjan ta' direzzjoni biex issir riforma u biex terġa' tiġi stabbilita l-ordni demokratika. L-UE hija lesta li tipparteċipa fi djalogu dwar dan il-pjan ta' direzzjoni, u li tikkunsidra jekk dan jistax iservi bhala bażi għal konsultazzjonijiet godda. B'konformità ma' dan, l-UE ddecidiet li testendi l-miżuri xierqa eżistenti fir-rigward ta' Fiġi sabiex tohloq tieqa ta' opportunità għal konsultazzjonijiet godda. Filwaqt li, illum il-ġurnata, xi wħud mill-miżuri xierqa skadew, gie konkluz li minflok ma dawn għandhom jiġu aġġornati unilaterament, l-UE tippreferi li tesplora aktar il-possibilitajiet għal konsultazzjonijiet godda ma' Fiġi. Konsegwentement, huwa ta' importanza partikolari li l-Gvern Interim jimpenja ruħu favur djalogu politiku domestiku inklussiv u favur flessibbiltà fir-rigward taż-żmien li fih jitwettagħ il-pjan ta' direzzjoni. Filwaqt li l-pożizzjoni tal-UE hija u se tibqa' dejjem iggwidata mill-elementi essenzjali tal-Ftehim ta' Shubija AKP-UE rrevedut kif ukoll mill-prinċipji fundamentali tiegħu, b'mod notevoli fir-rigward tar-rwol ċentrali ta' djalogu u t-twettagħ ta' obbligi reciproki, huwa enfasizzat li l-UE ma waslet għal ebda konkluzjoni ppremeditata fir-rigward tar-riżultati ta' konsultazzjonijiet futuri.

Jekk konsultazzjonijiet godda jirriżultaw f'impenji sostanzjali min-naha ta' Fiġi, l-UE hija impenjata li twettaq revizzjoni bikrija pożittiva ta' dawn il-miżuri xierqa. Għall-kuntrarju ta' dan, jekk is-sitwazzjoni fil-Fiġi ma titjieb, il-Fiġi se tkompli tbat telf ulterjuri fir-rigward ta' fondi għall-iżvilupp. B'mod partikolari, l-evalwazzjoni tal-progress li sar għar-ritorn għal tmexxija kostituzzjonali se tiggwida lill-UE fid-deċizzjonijiet li jridu jittiehdu dwar Miżuri ta' Akkompanjament fir-rigward tal-Pajjiżi tal-Protokoll taz-Zokkor u l-Għaxar Programm Indikattiv Nazzjonali tal-Fond għall-Iżvilupp Ewropew (EDF) fir-rigward tal-Fiġi.

Qabel ma jkunu saru konsultazzjonijiet godda, l-UE tistieden lil Fiġi tkompli tintensifika d-djologu politiku msahħa.

Il-miżuri xierqa huma dawn li ġejjin:

- tista' tkompli għaddejja għajnuna umanitarja u sostenn dirett għas-soċjetà ċivili,
- l-attivitajiet ta' kooperazzjoni li se jsiru b'mod partikolari taht it-tmien u d-disa' EDFs, jistgħu jibqgħu għaddejjin,
- attivitajiet ta' kooperazzjoni li jistgħu jgħinu biex id-demokrazija tkun ristawrata mill-ġdid u biex itejbu t-tmexxija, jistgħu jiġu segwiti, għajr taht ċirkustanzi verament eċċezzjonali.
- l-implimentazzjoni tal-miżuri li jakkumpanjaw għall-2006, fir-rigward tar-riforma taz-zokkor, tista' tipproċedi. Il-ftehim ta' finanzjament ġie ffirmat fuq livell tekniku minn Fiġi fid-19 ta' Ġunju 2007. Hu nnotat li l-ftehim ta' finanzjament jinkludi klawżola ta' sospensjoni;
- it-thejjija u l-iffirmar eventwali tal-programm indikattiv multiannwali għar-riforma taz-zokkor li jakkumpanjaw il-miżuri għall-2011-2013 jistgħu jipproċedu;
- it-tlestija, l-iffirmar fuq livell tekniku u l-implimentazzjoni tad-Dokument ta' Strateġija għall-Pajjiż u l-Programm Nazzjonali Indikattiv għall-ghaxar EDF b'pakkett finanzjarju indikattiv, kif ukoll l-allokazzjoni possibbli ta' pakkett ta' incentivi li jasal sa 25 % ta' din is-somma, se jkunu soġġetti għall-harsien tal-impenji magħmula fir-rigward tad-drittijiet tal-bniedem u l-istat tad-dritt, partikolarment: li l-Gvern Interim jiddefendi l-Kostituzzjoni, li l-indipendenza tal-ġudikatura hija rispettata bis-shih, li r-Regolamenti Pubbliċi dwar l-Emerġenzi, li ġew introdotti mill-ġdid fis-6 ta' Settembru 2007, jitnehew mill-iżjed fis possibbli, li l-allegazzjonijiet kollha marbutin ma' ksar tad-drittijiet umani jiġu investigati jew ittrattati b'konformità mad-diversi proċeduri u forums skont il-liġijiet tal-Fiġi, u li l-Gvern Interim se jagħmel li jista' biex jostakola dikjarazzjonijiet min-naha tal-aġenziji tas-sigurtà maħsuba biex jintimidaw,
- l-allokazzjoni taz-zokkor għall-2007 kienet żero,
- id-disponibbiltà tal-allokazzjoni taz-zokkor għall-2008 kienet soġġetta għal prova ta' thejjija, kredibbli u f'waqtha, ta' elezzjonijiet b'konformità mal-impenji miftiehma, notevolment fir-rigward ta' ċensiment, l-abbozz mill-ġdid tal-konfini elettorali u r-riforma elettorali b'konformità mal-Kostituzzjoni, u miżuri li ttiehdu biex jiżguraw il-funzjonament tal-Uffiċċju tal-Elezzjonijiet, li jinkludu l-hatra ta' Supervizur tal-Elezzjonijiet sat-30 ta' Settembru 2007 b'konformità mal-Kostituzzjoni. Din l-allokazzjoni taz-zokkor għall-2008 ntilfet fil-31 ta' Diċembru 2009;
- l-allokazzjoni taz-zokkor għall-2009 ġiet ikkanċellata f'Mejju 2009 minhabba li l-Gvern Interim ddecieda li jdewwem l-elezzjonijiet ġenerali sa Settembru 2014;
- l-allokazzjoni għall-2010 ġiet ikkanċellata qabel l-1 ta' Mejju 2010 peress li ma sar l-ebda progress fit-tkomplija tal-proċess demokratiku; Madanakollu, minhabba s-sitwazzjoni kritika tas-settur taz-zokkor, il-Kummissjoni zammet parti mill-allokazzjoni għall-ghajnuna diretta, amministrata centralment mid-Delegazzjoni tal-UE f'Suva u ma tgħaddix mill-gvern, lill-popolazzjoni dipendenti direttament fuq il-produzzjoni taz-zokkor sabiex tnaqqas il-konsegwenzi soċjali ħżiena. L-ghoti ta' tali sostenn ikun irid jiġi kkonfermat mill-aworitajiet legiżlattivi u baġitarji tal-UE.
- appoġġ addizzjonali għat-thejjija u l-implimentazzjoni ta' impenji ewlenin, b'mod partikolari b'appoġġ għat-thejjija u/jew it-tweqqif ta' elezzjonijiet, jistgħu jitqiesu bhala lil hinn minn dak deskritt f'din l-ittra;
- il-kooperazzjoni reġjonali, u l-partecipazzjoni ta' Fiġi fiha, mhux se jiġu affettwati,
- il-kooperazzjoni mal-Bank Ewropew għall-Investment u maċ-Ċentru għall-Izvilupp tal-Imprizi tista' tkompli għaddejja iżda din hija soġġetta għat-tweqqif f'waqtu tal-impenji li saru.

Is-sorveljanza tal-impenji ser issir b'konformità mal-impenji elenkati fl-Anness għal din l-ittra li tikkonċerna d-djalogu regolari, il-kooperazzjoni ma' missjonijiet u r-rappurtagg.

Barra minn hekk, l-UE tistenna li Fiġi tikkoopera bis-shih mal-Forum tal-Ġzejjer Paċifiċi fir-rigward tal-Implimentazzjoni tar-Rakkomandazzjonijiet mill-Grupp ta' Persuni Eminent, kif approvat mill-Forum tal-Ministri Barranin fil-laqgħa tagħhom fil-Vanwatu fis-16 ta' Marzu 2007.

L-UE se tibqa' ssegwi mill-qrib is-sitwazzjoni fil-Fiġi. Skont l-Artikolu 8 tal-Ftehim ta' Shubija AKP-UE, djalogu politiku msahhah se jitwettaq ma' Fiġi biex jiġi żgurat ir-rispett ghad-drittijiet umani, ir-restawr mill-ġdid tad-demokrazija u r-rispett ghal-liġi sakemm iż-żewġ partiti jikkonkludi li n-natura msahha tad-djalogu serviet l-ghan taghha.

Jekk ikun hemm tnaqqis, waqfien jew qlib fl-implimentazzjoni min-naħa tal-Gvern Interim tal-impenji li daħal għalihom, l-UE għandha d-dritt taġġusta l-miżuri xierqa.

L-UE tenfasizza li l-privileġġi li nġataw lil Fiġi tul il-kooperazzjoni taghha mal-UE jiddipendu fuq ir-rispett għall-elementi essenzjali tal-Ftehim ta' Shubija AKP-UE u l-valuri msemmija fl-Istrument ta' Kooperazzjoni għall-Iżvilupp. Sabiex l-UE tikkonvinċi ruhha li l-Gvern Provizorju huwa lest bis-shih ikompli jsegwi fuq l-impenji li daħal għalihom, huwa essenzjali li jsir progress bikri u sostanzjali biex jitwettqu dawn l-impenji miftiehma.

Dejjem tieghek,

Magħmul fi Brussell,

*Fisem il-Kummissjoni*

...

*Fisem il-Kunsill*

...

\_\_\_\_\_

## ANNEX GHALL-ANNEX

**IMPENJI MIFTIEHMA MAR-REPUBBLIKA TAL-GZEJGER FIĠI****A. Rispett għall-prinċipji demokratiċi**

## Impenn Nru 1

Li jsiru elezzjonijiet parlamentari ġusti u liberi fi żmien 24 xahar mill-1 ta' Marzu 2007, soġġett għas-sejbiet ta' evalwazzjoni mwettqa minn awdituri indipendenti mahtura mis-Segretarjat tal-Forum tal-Gzejjer tal-Paċifiku. Il-proċess li jwassal għall-elezzjonijiet se jkun sorveljat b'mod kongunt, adattat u rivedut kif mehtieg fuq il-bażi ta' punti ta' referenza miftiehma b'mod reċiproku. Dan jimplika, b'mod partikulari, li:

- sat-30 ta' Ġunju 2007 l-Gvern Interim se jadotta skeda li tistabbilixxi dati għat-tlestija ta' diversi passi li jridu jittiehdu fir-rigward tat-thejija tal-elezzjonijiet parlamentari l-ġodda,
- l-iskeda tispeċifika ż-żmien taċ-ċensiment, l-abbozz mill-ġdid tal-konfini u r-riforma elettorali,
- it-tfassil tal-konfini elettorali u r-riforma elettorali se jitwettaq b'konformità mal-Kostituzzjoni,
- se jittiehdu miżuri biex jiġi żgurat il-funzjonament tal-Uffiċċju Elettorali, li jinkludu l-hatra ta' Superviżur tal-Elezzjonijiet sat-30 ta' Settembru 2007 b'konformità mal-Kostituzzjoni,
- il-hatra tal-Viċi-President ser issir b'konformità mal-Kostituzzjoni.

## Impenn Nru 2

Li l-Gvern Interim, filwaqt li jkun qiegħed jadotta inizzjattivi u tibdiliet maġġuri leġiżlattivi, fiskali kif ukoll inizzjattivi u tibdiliet politiċi oħra, għandu jikkunsidra l-konsultazzjonijiet mas-soċjetà ċivili u mal-partijiet interessati rilevanti.

**B. L-Istat tad-Dritt**

## Impenn Nru 1

Li l-Gvern Interim se jagħmel l-aħjar li jista' biex jostakola dikjarazzjonijiet min-naħa tal-aġenziji tas-sigurtà maħsuba biex jintimidaw.

## Impenn Nru 2

Li l-Gvern Interim jiddefendi l-Kostituzzjoni tal-1997 u jiggarrantixxi l-funzjonament normali u indipendenti tal-istituzzjonijiet kostituzzjonali, bħal Kummissjoni ta' Fiġi għad-Drittijiet Umani, il-Kummissjoni għas-Servizz Pubbliku, u l-Kummissjoni tal-Uffiċċji Kostituzzjonali. L-indipendenza sostanzjali u l-funzjonament tal-Kunsill il-Kbir tal-Kapijiet se jkunu preżervati.

## Impenn Nru 3

Li l-indipendenza tal-ġudikatura tkun rispettata bis-shih, li din tithalla taħdem liberament u li d-deċiżjonijiet tagħha jkunu rispettati mill-partijiet kollha in kwistjoni, partikolarment:

- li l-Gvern Interim jimpenja ruħhu li jahtar it-tribunal skont is-Sezzjoni 138(3) tal-Kostituzzjoni sal-15 ta' Lulju 2007,
- li kwalunkwe hatra u/jew tnehhija ta' inħalfeff għandha għalhekk issir b'konformità stretta mad-dispożizzjonijiet kostituzzjonali u r-regoli dwar proċedimenti,
- li ma jkun hemm l-ebda interferenza, fi kwalunkwe forma, mill-forzi militari u l-pulizija jew mill-Gvern Proviżorju fil-proċess ġudizzjarju, li jinkludi rispett shih għall-professjoni legali.

## Impenn Nru 4

Li l-proċedimenti kriminali kollha marbutin mal-korruzzjoni huma ttrattati permezz ta' kanali ġuridiċi xierqa u li kwalunkwe korp ieħor li jista' jiġi stabbilit biex jinwestiga każijiet fejn allegatament kien hemm korruzzjoni se jopera fi hdan il-limiti kostituzzjonali.

**C. Drittijiet Umani u Libertajiet Fundamentali**

Impenn Nru 1

Il-Gvern Interim se jiehu l-passi meħtieġa kollha biex jiffacilita l-investigazzjoni jew it-trattament tal-allegazzjonijiet kollha ta' ksur tad-drittijiet umani b'konformità mad-diversi proċedimenti u forums skont il-liġi tal-Gżejjer Fiġi.

Impenn Nru 2

Il-Gvern Interim se jneħhi r-Regolamenti Pubbliċi dwar l-Emergenzi f'Mejju tal-2007, soġġett għal kwalunkwe theddid għas-sigurtà nazzjonali, l-ordni pubbliku u s-sikurezza.

Impenn Nru 3

Il-Gvern Interim hu impenjat li jara li l-Kummissjoni tad-Drittijiet tal-Bniedem fil-Fiġi taħdem b'indipendenza sħiħa u skont il-Kostituzzjoni.

Impenn Nru 4

Li l-libertà tal-espressjoni u l-libertà tal-midja, f'kull forma, hija rispettata bis-sħiħ kif ipprovdut fil-Kostituzzjoni.

**D. Is-segwitu tal-Impenji**

Impenn Nru 1

Li l-Gvern Interim jimpenja ruħu li jzomm djalogu regolari biex tkun tista' ssir verifika tal-progress li sar u jagħti lill-awtoritajiet/rappreżentanti tal-UE u l-KE aċċess sħiħ għall-informazzjoni dwar il-kwestjonijiet kollha relatati mad-drittijiet umani, ir-restawr mill-ġdid paċifiku tad-demokrazija u tal-liġi fil-Fiġi.

Impenn Nru 2

Li l-Gvern Interim jikkoopera bis-sħiħ ma' kwalunkwe missjoni mill-UE u mill-KE biex jiġi evalwat il-progress.

Impenn Nru 3

Li mit-30 ta' Ġunju 2007, il-Gvern Interim jibda jibgħat kull tliet xhur rapporti dwar il-progress li sar fir-rigward tal-elementi essenzjali tal-Ftehim ta' Cotonou u dwar l-impenji.

Huwa nnotat li ċerti kwistjonijiet jistgħu jkunu indirizzati b'mod effettiv permezz ta' approċċ pragmatiku li jgħaraf ir-realtajiet tal-preżent u li jiffoka fuq il-futur.

---